



СЕКТОР ЗА ПРОСТОРНО ПЛАНИРАЊЕ
DEPARTAMENTI PËR PLANIFIKIM HAPËSINOR

Арх.бр. УП1-15 610/2024

Дата..... **29-03-2024**

Врз основа на член 42, став (1) и став (9) од Законот за урбанистичко планирање ("Службен весник на Република Северна Македонија" бр. 32/20 и 111/23), а во врска со член 4, став (3) од Законот за спроведување на Просторниот план на Република Македонија ("Службен весник на Република Македонија" бр. 39/04), министерот за животна средина и просторно планирање, го донесе следното:

РЕШЕНИЕ
за Услови за планирање на просторот

1. Со ова Решение на Општина Валандово се издаваат **Услови за планирање на просторот со намена стоваришта, складови и отпади, КО Валандово – вон град, Општина Валандово.** Површината на планскиот опфат изнесува 1,77 ha.

- Планскиот опфат се граничи со траса за која што има издадено Услови за планирање на простор за изработка на проект за инфраструктура за изградба на надворешна инфраструктура за потребите на рударскиот комплекс Казандол за производство на катоден бакар во КО Казандол и КО Валандово, Општина Валандово со тех. бр. Y13415.
- Планскиот опфат се сече со траса за која што има издадено Услови за планирање на просторот за изработка на просект за инфраструктура за изградба на далновод 110 кВ, Општина Богданци со тех. бр. Y22511.
- Во непосредна близина на планскиот опфат има издадено Услови за планирање на просторот за изработка на локална урбанистичка планска документација за сервис на автомобили со придружен паркинг за возила на КП 1894 и КП 1895 во КО Валандово, Општина Валандово со тех. бр. Y22313.

Видот на планската документација да се усогласи со Законот за урбанистичко планирање и Правилникот за урбанистичко планирање.

Условите за планирање на просторот треба да представуваат влезни параметри и насоки при планирањето на просторот и поставување на планските концепции и решенија по сите области релевантни за планирањето на просторот во соодветниот плански документ, во согласност со Просторниот план на Република Македонија.

2. Условите за планирање на просторот од точка 1 на ова Решение, изработени од Агенцијата за планирање на просторот **со тех. бр. Y01824** се составен дел на Решението.



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

3. Условите за планирање на просторот со намена стоваришта, склади и отпади на КП 1889/1, дел од КП 1889/2, КП 1891/1, КП 1891/3, КП 1891/4, КП 1891/5, КП 1892/1 и КП 1892/2, КО Валандово – вон град, Општина Валандово, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.

4. Согласно основните цели и одредби од Просторен план : "Меѓу приоритетните определби на Просторниот План е заштита на земјоделското земјиште, а особено стриктно ограничување на трансформацијата на земјиште од I-IV бонитетна класа за неземјоделско користење, како и зачувување на квалитетот и природната плодност на земјиштето. Исто значење му се придава на пошумувањето, обновување и подобрувањето на квалитетот на шумите." **Планскиот опфат зафаќа земјиште од 3-та бонитетна класа.**

5. Донесувачот или изработувачот кој ја подготвува планската документација е должен да ги прибави сите податоци што произлегуваат од општите и посебните мерки за заштита на животната средина, природата и водите за конкретниот зафат и за соседните подрачја што граничат со планскиот опфат, а што се неопходни за изработување на урбанистичкиот план или урбанистички проект, согласно член 47 од Законот за урбанистичко планирање ("Службен весник на Република Северна Македонија" бр. 32/20 и 111/23).

6. При донесувањето на Одлука за спроведување или Одлука за не спроведување на стратегиска оцена за документацијата за предметниот простор со намена стоваришта, склади и отпади, КО Валандово – вон град, Општина Валандово, задолжително да се земат во предвид насоките за потреба од спроведување на Стратегиска оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.

ОБРАЗЛОЖЕНИЕ

Општина Валандово, врз основа на член 42, став (1) од Законот за урбанистичко планирање ("Службен весник на Република Македонија" бр. 32/20 и 111/23), поднесе барање преку е-урбанизам, со број на постапка УПП 58427 од 05.01.2024 година, до Агенцијата за планирање на просторот за издавање на Услови за планирање на просторот со намена стоваришта, склади и отпади на КП 1889/1, дел од КП 1889/2, КП 1891/1, КП 1891/3, КП 1891/4, КП 1891/5, КП 1892/1 и КП 1892/2 во КО Валандово – вон град, Општина Валандово. Површината на планскиот опфат изнесува 1,77 ha

Согласно член 42, став (8) од истоимениот закон, Агенцијата за планирање на просторот ги изработи Условите за планирање на просторот со намена стоваришта, склади и отпади на КП 1889/1, дел од КП 1889/2, КП 1891/1, КП 1891/3, КП 1891/4, КП 1891/5, КП 1892/1 и КП 1892/2, КО Валандово – вон град, Општина Валандово и ги достави до Министерството за животна средина и просторно планирање под бр. УП1-15 610/2024 од 20.03.2024 година.



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

Условите за планирање на просторот со намена стоваришта, складови и отпади на КП 1889/1, дел од КП 1889/2, КП 1891/1, КП 1891/3, КП 1891/4, КП 1891/5, КП 1892/1 и КП 1892/2, КО Валаново – вон град, Општина Валаново, претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.

Врз основа на горенаведеното, се одлучи како во диспозитивот на ова решение

ПРАВНА ПОУКА: Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.



Изготвил: Раиф Сулејмани

Одобрил: Соња Фурнациска

Согласен: Дајана Марковска Ристеска

